



*Kumitat għall-Iżvilupp Reġjonalni*

**2022/2188(INI)**

24.7.2023

# **OPINJONI**

tal-Kumitat għall-Iżvilupp Reġjonalni

għall-Kumitat għall-Affarijiet Barranin u l-Kumitat għall-Kummerċ  
Internazzjonali

dwar ir-rapport ta' implementazzjoni dwar il-Ftehim dwar il-Kummerċ u l-Kooperazzjoni bejn l-UE u r-Renju Unit  
(2022/2188(INI))

Rapporteur għal opinjoni: Pascal Arimont

PA\_NonLeg

## SUĞGERIMENTI

Il-Kumitat ghall-Iżvilupp Reġjonali jistieden lill-Kumitat ghall-Affarijiet Barranin u lill-Kumitat ghall-Kummerċ Internazzjonal, bħala l-kumitati responsabbli, biex jinkorporaw is-suggerimenti li ġejjin fil-mozzjoni għal riżoluzzjoni tagħhom:

- A. billi l-Ftehim dwar il-Kummerċ u l-Kooperazzjoni (FKK) bejn l-UE u r-Renju Unit jistabbilixxi arranġamenti preferenzjali f'oqsma bħall-kummerċ fl-oggetti u s-servizzi, il-proprjetà intellettuali, il-kummerċ digitali, it-trasport bit-triq u l-avjazzjoni, l-akkwist pubbliku, l-enerġija, il-koordinazzjoni tas-sigurtà soċjali, l-infurzar tal-ligi u l-kooperazzjoni ġudizzjarja f'materji kriminali, is-sajd, il-kompetizzjoni, il-mobbiltà, l-investiment, il-kooperazzjoni tematika u l-parteċipazzjoni fil-programmi tal-Unjoni;
- B. billi l-impatt tal-ħruġ tar-Renju Unit mill-UE jvarja fost ir-regjuni tal-UE u l-impatt tal-FKK fil-livell reġjonali u lokali għadu mhux magħruf;
- C. billi, minkejja l-FKK, il-kummerċ tal-UE mar-Renju Unit wara l-pandemija tal-COVID-19 qed jirkupra bil-mod meta mqabbel mal-kummerċ ma' pajjiżi oħra mhux tal-UE, u dan jista' jaftettwa l-koeżjoni ekonomika u soċjali f'certi regjuni tal-UE;
- D. billi l-ħruġ tar-Renju Unit mill-UE kellu impatt negattiv fuq ir-regjuni u s-ħab involuti fil-proġetti Interreg, inkluži dawk li jikkonċernaw il-protezzjoni ambjentali transfruntiera u l-ġlieda kontra t-tibdil fil-klima, u jipperikola l-kooperazzjoni territorjali u transfruntiera u r-relazzjonijiet eżistenti bejn ir-regjuni u l-bliet differenti tal-UE u tar-Renju Unit ingenerali;
- E. billi l-FKK jonqos milli jiżviluppa d-dimensjoni territorjali tar-relazzjoni bejn ir-Renju Unit u l-UE;
- F. billi fis-27 ta' Frar 2023, il-Kummissjoni u l-Gvern tar-Renju Unit laħqu ftehim politiku dwar il-Qafas ta' Windsor, li jinkludi sett komprensiv ta' soluzzjonijiet komuni bl-għan li jindirizzaw b'mod definitiv l-isfidi prattiċi ffacċċjati miċ-ċittadini u n-negozji tal-Irlanda ta' Fuq, u impenn biex il-Ftehim tal-Ġimgħa l-Kbira jithares fid-dimensjonijiet kollha tiegħu;
- G. billi l-Ftehim ta' Windsor ikopri firxa wiesgħa ta' oqsma, bħad-dwana, is-settur agroalimentari, il-medieċini, l-ghajnuna mill-Istat, il-VAT u d-dazji tas-sisa;
1. Jirrimka li, minkejja n-nuqqas ta' dimensjoni reġjonali tiegħu, l-FKK jipprovd qafas generali għall-partecipazzjoni tar-Renju Unit fil-programmi tal-UE; jiddispjaċi, b'mod partikolari, dwar in-nuqqas generali ta' programmi Interreg mar-Renju Unit bħala sieħeb li muhuwiex membru tal-UE; itenni t-talba tiegħu<sup>1</sup> biex jiġu esplorati l-possibbiltajiet għall-partecipazzjoni ta' partijiet tar-Renju Unit fil-programmi tal-

<sup>1</sup> Riżoluzzjoni leġiżlattiva tal-Parlament Ewropew tat-28 ta' April 2021 dwar l-abbozz ta' deciżjoni tal-Kunsill dwar il-konklużjoni, f'isem l-Unjoni, tal-Ftehim ta' Kummerċ u Kooperazzjoni bejn l-Unjoni Ewropea u l-Komunità Ewropea tal-Enerġija Atomika, minn naħha waħda, u r-Renju Unit tal-Gran Brittanja u l-Irlanda ta' Fuq, min-naħha l-oħra, u tal-Ftehim bejn l-Unjoni Ewropea u r-Renju Unit tal-Gran Brittanja u l-Irlanda ta' Fuq dwar il-proċeduri tas-sigurtà għall-iskambju u l-protezzjoni ta' informazzjoni klassifikata, GU C 506, 15.12.2021, p. 159.

politika ta' koeżjoni tal-UE;

2. Jemmen li hemm potenzjal mhux sfruttat għall-kooperazzjoni sottonazzjonali bejn l-UE u r-Renju Unit f'oqsma ta' interress reciproku, bħall-immigrazzjoni, il-mobbiltà – inkluża dik tal-persunal u l-assi militari – il-ġestjoni sostenibbli tal-Baħar tat-Tramuntana, il-Kanal Ingliz u l-Baħar Irlandiż, il-kummerċ, l-azzjoni klimatika, l-edukazzjoni, id-digitalizzazzjoni, id-drittijiet tal-bniedem u soċjali, u s-sigurtà; jappoġġa d-djalgu u l-kooperazzjoni strategika bejn l-UE u r-Renju Unit dwar l-isfidi komuni l-aktar urgenti u jishaq fuq il-ħtieġa li jinħolqu sinergiji u li jiġu appoġġati inizjattivi għal kooperazzjoni bilaterali u multilaterali bejn ir-reġjuni tal-UE u tar-Renju Unit, bħall-Kumitat tal-Istretti, possibbilment permezz ta' programm ta' kooperazzjoni interreġjonali specifiku tal-UE, dment li l-Gvern tar-Renju Unit jikkontribwixxi finanzjarjament għal dan il-programm u li r-reġjuni li jipparteċipaw jiġu kkonsultati u integrati kif xieraq fl-iżvilupp tieghu;
3. Jappella għal approċċ bilanċjat u koordinat biex jintlaħqu l-objettivi tal-Patt Ekologiku Ewropew u l-indipendenza enerġetika kemm għall-UE kif ukoll għar-Renju Unit; jenfasizza l-importanza tal-kooperazzjoni teknoloġika, l-iżvilupp tal-ħiliet, l-iskambju tad-data fis-settur tal-enerġija u tal-kooperazzjoni fir-riċerka u fl-iżvilupp fl-oqsma tat-teknoloġiji kritici, it-teknoloġiji tal-qbid tal-karbonju, l-idrogenu, l-enerġija rinnovabbli u l-enerġija nukleari; jemmen li regoli komuni ghall-enerġija rinnovabbli offshore u nukleari, it-teknoloġiji tal-qbid tal-karbonju, il-gass, l-idrogenu u l-infrastruttura tal-pipelines huma essenziali biex jiġu ffaċilitati l-ftehimiet kummerċjali bejn l-UE u r-Renju Unit; jappella għal approċċ ikkoordinat bejn l-UE u r-Renju Unit għall-iżvilupp ta' infrastruttura kritika tal-enerġija sabiex tissaħħaħ ir-robustezza tagħha u jitnaqqsu l-possibbiltajiet ta' intaruzzjonijiet fl-infrastruttura u ħsarat fil-provvista tal-enerġija, inkluż l-iżvilupp tal-grilja offshore, fid-dawl tal-potenzjal enormi tal-enerġija rinnovabbli u l-prioritajiet tal-enerġija li ilhom jeżistu tal-UE u tal-pajjiżi kkonċernati;
4. Jieħu nota tal-“arrangamenti tranzitorji” fis-seħħi għall-partecipazzjoni potenzjali tar-Renju Unit fil-programmi ta’ Orizzont Ewropa u jiddispjacih dwar il-fatt li l-ftehimiet ta’ għotja ma jistgħux jiġi ffirmati, peress li huma subordinati għall-assoċjazzjoni tar-Renju Unit mal-programmi; jistieden lill-Kummissjoni u lill-Gvern tar-Renju Unit jilħqu malajr ftehim gust, ibbilancjat u ta’ beneficiċju reciproku dwar l-assoċjazzjoni tar-Renju Unit ma’ Orizzont Ewropa fl-ambitu ta’ sett miftiehem ta’ regoli finanzjarji u dwar id-drittijiet ta’ proprjetà intellettuali;
5. Jiddispjacih li r-Renju Unit mhux qed jieħu sehem fil-programm Erasmus+ u jistieden lir-Renju Unit jikkunsidra mill-ġdid l-assoċjazzjoni tiegħi mal-programm, billi dan iżid l-opportunitajiet tiegħi mal-ħalli għal progetti ta’ skambju u kooperazzjoni fl-oqsma tal-edukazzjoni u t-taħriġ;
6. Jappella biex tissaħħaħ il-kooperazzjoni fil-qasam taċ-ċibersigurtà, minħabba l-implikazzjonijiet tagħha kemm għall-UE kif ukoll għar-Renju Unit fuq firxa wiesgħha ta’ oqsma ta’ interress reciproku, speċjalment fis-settur digitali u f'dak finanzjarju, u t-teknoloġija tal-informazzjoni, id-difiża, l-enerġija u r-riċerka u l-iżvilupp;
7. Jiddispjacih dwar it-tensionijiet li qamu fl-Irlanda ta’ Fuq li jirriżultaw mill-implementazzjoni tal-Protokoll tal-Irlanda ta’ Fuq, u jilqa’ l-fatt li ntlaħaq ftehim,

imsejjah il-Qafas ta' Windsor, biex jiġu rimedjati l-kwistjonijiet ta' implementazzjoni; jittama li l-Qafas ta' Windsor jgħin biex jissahħu r-relazzjonijiet bejn il-partijiet billi jippermettilhom jisfruttaw bis-shiħ il-potenzjal tal-FKK;

8. Jilqa' l-impenn kontinwu tal-Gvern tar-Renju Unit favur il-programm PEACE, li għandu rwol ewljeni rigward il-kooperazzjoni bejn l-Irlanda ta' Fuq u r-reġjuni tal-fruntiera tal-Irlanda; jinnota l-fatt li l-programm PEACE PLUS 2021-2027 ġie adottat formalment mill-Kummissjoni f'Lulju 2022;
9. Jissottolinja l-importanza li jiġu kkwantifikati l-effetti, inkluż l-impatt soċjali, tal-FKK fil-livell regionali sabiex jiġu adottati mizuri mfassla apposta għar-reġjuni l-aktar milquta u l-komunitajiet tagħhom u n-negozji pubblici u privati; jitlob, b'mod partikolari, appoġġ iddedikat ghall-intrapriżi żgħar u medji li jinsabu f'reġjuni tal-fruntiera u li n-negozji tagħhom huma partikolarmment dipendenti fuq is-suq tar-Renju Unit;
10. Jirrimka li, għar-relazzjonijiet kummerċjali bejn l-UE u r-Renju Unit, għandha tingħata attenzjoni partikolari lill-erba' setturi ekonomici definiti mill-Kumitat Ewropew tar-Reġjuni<sup>2</sup> li jistgħu jiġi affettwati l-aktar mill-impatt tal-Brexit, bħall-vetturi, il-makkinarju elettriku, il-prodotti tal-injam u l-ghamara, u l-prodotti agrikoli;
11. Jitlob involviment akbar tat-territorji devoluti tal-Irlanda ta' Fuq, l-Iskozja u Wales fl-Assemblea Parlamentari ta' Šhubija UE-Renju Unit;
12. Jitlob lill-Kummissjoni tinvolvi kif xieraq lill-awtoritajiet reġionali u lokali u lill-organizzazzjonijiet tas-soċjetà civili fil-proċess tal-iskrutinju tal-implementazzjoni tal-FKK; jissuġġerixxi li l-UE u r-Renju Unit joħolqu korp ta' kooperazzjoni għall-awtoritajiet lokali u reġionali fil-qafas tal-FKK biex irawmu l-komunikazzjoni u l-kollaborazzjoni.

---

<sup>2</sup> Studju tal-Kumitat Ewropew tar-Reġjuni bit-titolu “[New trade and economic relations between EU-UK: the impact on regions and cities](#)”, 2022.

**INFORMAZZJONI DWAR L-ADOZZJONI  
FIL-KUMITAT LI JINTALAB JAGHTI OPINJONI**

<b>Artikolu 58 – Proċedura b’kumitati konġunti</b> Data tat-thabbir fis-seduta plenarja	15.12.2022
<b>Data tal-adozzjoni</b>	19.7.2023
<b>Riżultat tal-votazzjoni finali</b>	+ : 33 - : 0 0 : 1
<b>Membri preženti ghall-votazzjoni finali</b>	François Alfonsi, Adrian-Dragoş Benea, Isabel Benjumea Benjumea, Franc Bogovič, Vlad-Marius Botoş, Corina Creţu, Rosa D’Amato, Christian Doleschal, Matthias Ecke, Mircea-Gheorghe Hava, Krzysztof Hetman, Peter Jahr, Cristina Maestre Martín De Almagro, Nora Mebarek, Martina Michels, Alin Mituţă, Dan-Ştefan Motreanu, Niklas Nienass, Andrey Novakov, Younous Omarjee, Alessandro Panza, Caroline Roose, Marcos Ros Sempere, André Rougé, Susana Solís Pérez, Irène Tolleret
<b>Sostituti preženti ghall-votazzjoni finali</b>	Karolin Braunsberger-Reinhold, Carlos Coelho, Rosanna Conte, Herbert Dorfmann, Sandro Gozi, Ana Miranda, Yana Toom, Stefania Zambelli

**VOTAZZJONI FINALI B'SEJHA TAL-ISMIJIET  
FIL-KUMITAT LI JINTALAB JAGHTI OPINJONI**

<b>33</b>	<b>+</b>
ID	Rosanna Conte, Alessandro Panza, Stefania Zambelli
PPE	Isabel Benjumea Benjumea, Franc Bogovič, Karolin Braunsberger-Reinhold, Carlos Coelho, Christian Doleschal, Herbert Dorfmann, Mircea-Gheorghe Hava, Krzysztof Hetman, Peter Jahr, Dan-Ştefan Motreanu, Andrey Novakov
Renew	Vlad-Marius Botoş, Sandro Gozi, Alin Mituţa, Susana Solis Pérez, Irène Tolleret, Yana Toom
S&D	Adrian-Dragoş Benea, Corina Creţu, Matthias Ecke, Cristina Maestre Martín De Almagro, Nora Mebarek, Marcos Ros Sempere
The Left	Martina Michels, Younous Omarjee
Verts/ALE	François Alfonsi, Rosa D'Amato, Ana Miranda, Niklas Nienass, Caroline Roose

<b>0</b>	<b>-</b>

<b>1</b>	<b>0</b>
ID	André Rougé

Tifsira tas-simboli użati:

- + : favur
- : kontra
- 0 : astensjoni